

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ
ಓಂ ನಮೋ ಭಗವತೇ ವಾಸುದೇವಾಯ

ಮಹರ್ಷಿ ವೇದವ್ಯಾಸಪ್ರಣೀತಂ ಶ್ರೀಮದ್ಭಾಗವತಮಹಾಪುರಾಣಂ

॥ ತೃತೀಯಸ್ಕಂಧೇ ಅಷ್ಟಮೋಽಧ್ಯಾಯಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಓಂ ನಮೋ ಭಗವತೇ ವಾಸುದೇವಾಯ

ಶ್ರೀಮದ್ಭಾಗವತಮಹಾಪುರಾಣಂ

॥ ತೃತೀಯಸ್ಕಂಧೇ ಅಷ್ಟಮೋಽಧ್ಯಾಯಃ ॥

ಮೈತ್ರೇಯ ಉವಾಚ

ಸತ್ಸೇವನೀಯೋ ಬತ ಪೂರುವಂಶೋ

ಯಲ್ಲೋಕಪಾಲೋ ಭಗವತ್ಪ್ರಧಾನಃ |

ಬಭೂವಿಥೇಹಾಜಿತಕೀರ್ತಿಮಾಲಾಂ

ಪದೇ ಪದೇ ನೂತನಯಸ್ಯಭೀಕ್ಷಣಂ || 1 ||

ಸೋಽಹಂ ನೃಣಾಂ ಕ್ಷುಲ್ಲಸುಖಾಯ ದುಃಖಂ

ಮಹದ್ಗತಾನಾಂ ವಿರಮಾಯ ತಸ್ಯ |

ಪ್ರವರ್ತಯೇ ಭಾಗವತಂ ಪುರಾಣಂ

ಯದಾಹ ಸಾಕ್ಷಾತ್ಭಗವಾನ್ಮೃಷಿಭ್ಯಃ || 2 ||

ಆಸೀನಮುರ್ವ್ಯಾಂ ಭಗವಂತಮಾದ್ಯಂ

ಸಂಕರ್ಷಣಂ ದೇವಮಕುಂಠಸತ್ತ್ವಂ |

ವಿವಿತ್ಸವಸ್ತತ್ತ್ವಮತಃ ಪರಸ್ಯ

ಕುಮಾರಮುಖ್ಯಾ ಮುನಯೋಽನ್ವಪೃಚ್ಛನ್ || 3 ||

ಸ್ವಮೇವ ಧಿಷ್ಣ್ಯಂ ಬಹು ಮಾನಯಂತಂ

ಯಂ ವಾಸುದೇವಾಭಿಧಮಾಮನಂತಿ |

ಪ್ರತ್ಯಗ್ಧೃತಾಕ್ಷಾಂಬುಜಕೋಶಮೀಷ -

ದುನ್ಮೀಲಯಂತಂ ವಿಬುಧೋದಯಾಯ || 4 ||

ಸ್ವರ್ಧುನ್ಯುದಾರ್ಥೈಃ ಸ್ವಜಟಾಕಲಾಪೈ -
 ರುಪಸ್ಪೃಶಂತಶ್ಚರಣೋಪಧಾನಂ |
 ಪದ್ಮಂ ಯದರ್ಚಂತ್ಯಹಿರಾಜಕನ್ಯಾಃ
 ಸಪ್ರೇಮ ನಾನಾಬಲಿಭಿರ್ವರಾರ್ಥಾಃ || 5 ||

ಮುಹುರ್ಗುಣಂತೋ ವಚಸಾನುರಾಗ -
 ಸ್ಥಲತ್ಪದೇನಾಸ್ಯ ಕೃತಾನಿ ತಜ್ಞಾಃ |
 ಕಿರೀಟಸಾಹಸ್ರಮಣಿಪ್ರವೇಕ -
 ಪ್ರದ್ಯೋತಿತೋದ್ಧಾಮಫಣಾಸಹಸ್ರಂ || 6 ||

ಪ್ರೋಕ್ತಂ ಕಿಲೈತದ್ಭಗವತ್ತಮೇನ
 ನಿವೃತ್ತಿಧರ್ಮಾಭಿರತಾಯ ತೇನ |
 ಸನತ್ಕುಮಾರಾಯ ಸ ಚಾಹ ಪೃಷ್ಠಃ
 ಸಾಂಖ್ಯಾಯನಾಯಾಂಗ ಧೃತವ್ರತಾಯ || 7 ||

ಸಾಂಖ್ಯಾಯನಃ ಪಾರಮಹಂಸ್ಯಮುಖ್ಯೋ
 ವಿವಕ್ಷಮಾಣೋ ಭಗವದ್ವಿಭೂತೀಃ |
 ಜಗಾದ ಸೋಽಸ್ಮದ್ಗುರವೇಽನ್ವಿತಾಯ
 ಪರಾಶರಾಯಾಥ ಬೃಹಸ್ಪತೇಶ್ಚ || 8 ||

ಪ್ರೋವಾಚ ಮಹ್ಯಂ ಸ ದಯಾಲುರುಕ್ಮೋ
 ಮುನಿಃ ಪುಲಸ್ತೇನ ಪುರಾಣಮಾಧ್ಯಂ |
 ಸೋಽಹಂ ತವೈತತ್ಕಥಯಾಮಿ ವತ್ಸ
 ಶ್ರದ್ಧಾಲವೇ ನಿತ್ಯಮನುವ್ರತಾಯ || 9 ||

ಉದಾಪ್ಲುತಂ ವಿಶ್ವಮಿದಂ ತದಾಽಽಸೀದ್
 ಯನ್ನಿದ್ರಯಾಮೀಲಿತದೃಜ್ ನೃಮೀಲಯತ್ |
 ಅಹೀಂದ್ರತಲ್ಪೇಽಧಿಶಯಾನ ಏಕಃ
 ಕೃತಕ್ಷಣಃ ಸ್ವಾತ್ಮರತೌ ನಿರೀಹಃ || 10 ||

ಸೋಽಂತಃಶರೀರೇಽರ್ಪಿತಭೂತಸೂಕ್ಷ್ಮಃ
 ಕಾಲಾತ್ಮಿಕಾಂ ಶಕ್ತಿಮುದೀರಯಾಣಃ |
 ಉವಾಸ ತಸ್ಮಿನ್ ಸಲಿಲೇ ಪದೇ ಸ್ವೇ
 ಯಥಾನಲೋ ದಾರುಣಿ ರುದ್ಧವೀರ್ಯಃ || 11 ||

ಚತುರ್ಯುಗಾನಾಂ ಚ ಸಹಸ್ರಮಪ್ಸು
 ಸ್ವಪನ್ ಸ್ವಯೋದೀರಿತಯಾ ಸ್ವಶಕ್ತ್ಯಾ |
 ಕಾಲಾಖ್ಯಯಾಽಸಾದಿತಕರ್ಮತಂತ್ರೋ
 ಲೋಕಾನಪೀತಾಂದದೃಶೇ ಸ್ವದೇಹೇ || 12 ||

ತಸ್ಯಾರ್ಥಸೂಕ್ಷ್ಮಾಭಿನಿವಿಷ್ಟದೃಷ್ಟೇ -
 ರಂತರ್ಗತೋಽರ್ಥೋ ರಜಸಾ ತನೀಯಾನ್ |
 ಗುಣೇನ ಕಾಲಾನುಗತೇನ ವಿದ್ಧಃ
 ಸೂಷ್ಯಂಸ್ತದಾಭಿದೃತ ನಾಭಿದೇಶಾತ್ || 13 ||

ಸ ಪದ್ಮಕೋಶಃ ಸಹಸೋದತಿಷ್ಠತ್
 ಕಾಲೇನ ಕರ್ಮಪ್ರತಿಬೋಧನೇನ |
 ಸ್ವರೋಚಿಷಾ ತತ್ಸಲಿಲಂ ವಿಶಾಲಂ
 ವಿದ್ಯೋತಯನ್ನರ್ಕ ಇವಾತ್ಮಯೋನಿಃ || 14 ||

ತಲ್ಲೋಕಪದ್ಮಂ ಸ ಉ ಏವ ವಿಷ್ಣುಃ
 ಪ್ರಾವೀವಿಶತ್ಸರ್ವಗುಣಾವಭಾಸಂ |
 ತಸ್ಮಿನ್ ಸ್ವಯಂ ವೇದಮಯೋ ವಿಧಾತಾ
 ಸ್ವಯಂಭುವಂ ಯಂ ಸ್ಮ ವದಂತಿ ಸೋಽಭೂತ್ || 15 ||

ತಸ್ಯಾಂ ಸ ಚಾಂಭೋರುಹಕರ್ಣಿಕಾಯಾ -
 ಮವಸ್ಥಿತೋ ಲೋಕಮಪಶ್ಯಮಾನಃ |
 ಪರಿಕ್ರಮನ್ ವ್ಯೋಮ್ನಿ ವಿವೃತ್ತನೇತ್ರ -
 ಶ್ಚತ್ವಾರಿ ಲೇಭೇಽನುದಿಶಂ ಮುಖಾನಿ || 16 ||

ತಸ್ಮಾದ್ಭುಗಾಂತಶ್ಚಸನಾವಘೂರ್ಣ -
 ಜಲೋರ್ಮಿಚಕ್ರಾತ್ಸಲಿಲಾದ್ವಿರೂಢಂ |
 ಉಪಾಶ್ರಿತಃ ಕಂಜಮು ಲೋಕತತ್ತ್ವಂ
 ನಾತ್ಮಾನಮದ್ಭಾವಿದದಾದಿದೇವಃ || 17 ||

ಕ ಏಷ ಯೋಽಸಾವಹಮಬ್ಜಪೃಷ್ಠ
 ಏತತ್ಕುತೋ ವಾಬ್ಜಮನನ್ಯದಪ್ಸು |
 ಅಸ್ತಿ ಹೃದಸ್ತಾದಿಹ ಕಿಂಚನೈತ -
 ದಧಿಷ್ಠಿತಂ ಯತ್ರ ಸತಾ ನು ಭಾವ್ಯಂ || 18 ||

ಸ ಇತ್ಥಮುದ್ವೀಕ್ಷ್ಯ ತದಬ್ಜನಾಲ -
 ನಾಡೀಭಿರಂತರ್ಜಲಮಾವಿವೇಶ |
 ನಾರ್ವಾಗ್ಗತಸ್ತತ್ಪರನಾಲನಾಲ -
 ನಾಭಿಂ ವಿಚಿನ್ವಂಸ್ತದವಿಂದತಾಜಃ || 19 ||

ತಮಸ್ಯಪಾರೇ ವಿದುರಾತ್ಮಸರ್ಗಂ
 ವಿಚಿನ್ವತೋಽಭೂತ್ಸಮಹಾಂಸ್ತ್ರಿಣೇಮಿಃ |
 ಯೋ ದೇಹಭಾಜಾಂ ಭಯಮೀರಯಾಣಃ
 ಪರಿಕ್ಷಿಣೋತ್ಯಾಯುರಜಸ್ಯ ಹೇತಿಃ || 20 ||

ತತೋ ನಿವೃತ್ತೋಽಪ್ರತಿಲಬ್ಧಕಾಮಃ
 ಸ್ವಧಿಷ್ಟಮಾಸಾದ್ಯ ಪುನಃ ಸ ದೇವಃ |
 ಶನೈರ್ಜಿತಶ್ವಾಸನಿವೃತ್ತಚಿತ್ತೋ
 ನೃಷೀದದಾರೂಢಸಮಾಧಿಯೋಗಃ || 21 ||

ಕಾಲೇನ ಸೋಽಜಃ ಪುರುಷಾಯುಷಾಭಿ -
 ಪ್ರವೃತ್ತಯೋಗೇನ ವಿರೂಢಬೋಧಃ |
 ಸ್ವಯಂ ತದಂತರ್ಹೃದಯೇಽವಭಾತ -
 ಮಪಶ್ಯತಾಪಶ್ಯತ ಯನ್ನ ಪೂರ್ವಂ || 22 ||

ಮೃಣಾಲಗೌರಾಯತಶೇಷಭೋಗ -

ಪರ್ಯಂಕ ಏಕಂ ಪುರುಷಂ ಶಯಾನಂ |

ಫಣಾತಪತ್ರಾಯುತಮೂರ್ಧರತ್ನ -

ದ್ಯುಭಿರ್ಹತಧ್ವಾಂತಯುಗಾಂತತೋಯೇ || 23 ||

ಪ್ರೇಕ್ಷಾಂ ಕ್ಷಿಪಂತಂ ಹರಿತೋಪಲಾದ್ರೇಃ

ಸಂಧ್ಯಾಭ್ರನೀವೇರುರುರುಕೃಮೂರ್ಧ್ವಃ |

ರತ್ನೋದಧಾರೌಷಧಿಸೌಮನಸ್ಯ -

ವನಸ್ರಜೋ ವೇಣುಭುಜಾಂಘ್ರಿಪಾಂಘ್ರೇಃ || 24 ||

ಆಯಾಮತೋ ವಿಸ್ತರತಃ ಸ್ವಮಾನ -

ದೇಹೇನ ಲೋಕತ್ರಯಸಂಗ್ರಹೇಣ |

ವಿಚಿತ್ರದಿವ್ಯಾಭರಣಾಂಶುಕಾನಾಂ

ಕೃತಶ್ರಿಯಾಪಾಶ್ರಿತವೇಷದೇಹಂ || 25 ||

ಪುಂಸಾಂ ಸ್ವಕಾಮಾಯ ವಿವಿಕ್ತಮಾರ್ಗೈ -

ರಭ್ಯರ್ಚತಾಂ ಕಾಮದುಘಾಂಘ್ರಿಪದ್ಮಂ |

ಪ್ರದರ್ಶಯಂತಂ ಕೃಪಯಾ ನಖೇಂದು -

ಮಯೂಖಭಿನ್ನಾಂಗುಲಿಚಾರುಪತ್ರಂ || 26 ||

ಮುಖೇನ ಲೋಕಾರ್ತಿಹರಸ್ಮಿತೇನ

ಪರಿಸ್ಪುರತ್ಕುಂಡಲಮಂಡಿತೇನ |

ಶೋಣಾಯಿತೇನಾಧರಬಿಂಬಭಾಸಾ

ಪ್ರತ್ಯರ್ಹಯಂತಂ ಸುನಸೇನ ಸುಭ್ರಾವ್ವ || 27 ||

ಕದಂಬಕಿಂಜಲ್ಕಪಿಶಂಗವಾಸಸಾ

ಸ್ವಲಂಕೃತಂ ಮೇಖಲಯಾ ನಿತಂಬೇ |

ಹಾರೇಣ ಚಾನಂತಧನೇನ ವತ್ಸ

ಶ್ರೀವತ್ಸವಕ್ಷಃಸ್ಥಲವಲ್ಲಭೇನ || 28 ||

ಪರಾರ್ಥ್ಯಕೇಯೂರಮಣಿಪ್ರವೇಕ -
 ಪರ್ಯಸ್ತದೋರ್ಧ್ವಂಸಹಸ್ರಶಾಖಂ |
 ಅವ್ಯಕ್ತಮೂಲಂ ಭುವನಾಂಘ್ರಿಪೇಂದ್ರ -
 ಮಹೀಂದ್ರಭೋಗೈರಧಿವೀತವಲ್ಯಂ || 29 ||

ಚರಾಚರೌಕೋ ಭಗವನ್ ಮಹೀಧ್ರ -
 ಮಹೀಂದ್ರಬಂಧುಂ ಸಲಿಲೋಪಗೂಢಂ |
 ಕಿರೀಟಸಾಹಸ್ರಹಿರಣ್ಯಶೃಂಗ -
 ಮಾವಿರ್ಭವತ್ಕೃಸ್ತುಭರತ್ನಗರ್ಭಂ || 30 ||

ನಿವೀತಮಾಮ್ನಾಯಮಧುವ್ರತಶ್ರಿಯಾ
 ಸ್ವಕೀರ್ತಿಮಯ್ಯಾ ವನಮಾಲಯಾ ಹರಿಂ |
 ಸೂರ್ಯೇಂದುವಾಯ್ವಗ್ನ್ಯಗಮಂ ತ್ರಿಧಾಮಭಿಃ
 ಪರಿಕ್ರಮತ್ಪ್ರಾಧನಿಕೈರ್ದುರಾಸದಂ || 31 ||

ತರ್ಹ್ಯೇವ ತನ್ನಾಭಿಸರಃಸರೋಜ -
 ಮಾತ್ಮಾನಮಂಭಃ ಶ್ವಸನಂ ವಿಯಚ್ಚ |
 ದದರ್ಶ ದೇವೋ ಜಗತೋ ವಿಧಾತಾ
 ನಾತಃ ಪರಂ ಲೋಕವಿಸರ್ಗದೃಷ್ಟಿಃ || 32 ||

ಸ ಕರ್ಮಬೀಜಂ ರಜಸೋಪರಕ್ತಃ
 ಪ್ರಜಾಃ ಸಿಸೃಕ್ಷನ್ನಿಯದೇವ ದೃಷ್ಟ್ವಾ |
 ಅಸ್ತೌದ್ವಿಸರ್ಗಾಭಿಮುಖಸ್ತಮೀಡ್ಯ -
 ಮವ್ಯಕ್ತವರ್ತ್ಮನ್ಯಭಿವೇಶಿತಾತ್ಮಾ || 33 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಪಾರಮಹಂಸ್ಯಾಂ
 ಸಂಹಿತಾಯಾಂ ತೃತೀಯಸ್ಕಂಧೇ ಅಷ್ಟಮೋಽಧ್ಯಾಯಃ || 8 ||

|| ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಪಾರಮಹಂಸ್ಯಾಂ ಸಂಹಿತಾಯಾಂ
 ತೃತೀಯಸ್ಕಂಧೇ ಅಷ್ಟಮೋಽಧ್ಯಾಯಃ ||